

Көгшн большевик пионермүд дунд

Элстин „Родина“ кинотеатрт, 1-ч дундин болн 2-ч күүц биш дундин школмудин пионермүд көгшн большевик, РСДРП-н Лондонд болсн 5-ч съездин делегат, Басалыго (Дальний) Константин Николаевичлә харгъцхав.

Константин Николаевич революционн көдлмш кедж йовхдан, Владимир Ильич Ленинлә харгъдж йовсн тодлвран пионермүдт кедж өгв.

1907 джил үр Басалыго РСДРП-н Уральск обкомин член, Волго-Камск района Усолье гидг селәнә парторганизациур ирәл, хург кегъад, эн организацин нерн деерәс Владимир Ильич Лениниг 5-ч съездд делегат шиидх төр тәвснд, цуг большевикүд негн күртлән таасдж, Ленинд гаран өргсн болдг.

Тер хургин дарунь Владимир Ильич съездд одх мандатиг Питерт, ЦК-д күргдж өгчкәд, бийнь үр Басалыго (тер цагт Дальний) Лондонд оч Ленинлә харгъсан келв.

Пионермүд ик гидгәр көгшн большевикд байрлдж, күндтә пионер гидж нерәдәд, күзүнднь пионерск улан галстук зүүлгәд, сәәхн, хаврин цецгәс белглцхәв.

Үр Басалыго ик гидгәр пионермүдт ханал, —күүкд минь, сән гидгәр сургъулән сурдж, Алдр Октябрин 40-ч өбнд белгән өгтн—гидж келв.